

IN - NAHLA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhaz żeuġ dac li għaraf hallat il helu ma' l meħtieġ.


60.

23 ta' OTTUBRU 1909.

IT-TIENI SENA

FTEHM.

Hadd ma jista jissieheb għal ankas minn sena; u jecc ma jgharrafx lili, b'il mictub, għallankas hmistax kabel, li ma fi hsiebux iġgedded, ingħoddu bħalha 'msieheb għa's-sena ta' ūara. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeŭ b'it-tliet xhur; l-oħrajn iġħallsu, barra minn dan, il posta ucoll. Cull min jissieheb issa jiehu l-euŭel sena b'xejn; min ijsieħbu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbigħu għand il Fotografu VELLA u għand is-Sur GANNI CRITIEN, it-tnejn fi Strada Rjali ta' l Belt, fejn jista jsir il hlas ta' l gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.



Industriji Maltin.

Ūahda m'il hŭejjeg li ili hafna nixtiek nara tinbet f'Malta u li nahseb li tista tcun ta' gid cbir għal pajjis hi Fabbrica ta' l Medicini bħal daŭc li hemm bosta minnhom f'pajjisi oħra. Malta għal dan għandha żeuġ vantaġġi cbar hafna u ma nafx għala ma għandhiex tiftah f'it għajnejha u tmidd għonkha għalihom. L-euŭel vantaġġ hu l-art u it-tieni hu il post fejn tinsab.

L-art ta' Malta hi vantaġġjusa għal medicini għaliex biċċa cbira m'il hŭejjex li jieħdu minnhom il medicini jicbru fi clima sħun jeŭ fietel bħal dac ta' Malta u għaldakstant meta il haxixa ticber f'il pajjis stess il medicina tista tcun aħjar u tista timbiegħ ūisk orħos. Jiena ma hemmx bżonn li nokgħod insemmi ūahda ūahda il hŭejjex li jicbru jeŭ li jistgħu jicbru f'pajjisna u li minnhom jistgħu jittieħdu medicini m'il aħjar, biss irrid nistaksi għala certi estratti u certi tinturi ta' hŭejjex li jicbru b'ir-rimi haŭn Malta għandhom jiġu m'il Germanja jeŭ m'il Inghilterra b'il hlas ta' hafna trasporti. L-Italja u Skallija stess għandhom illum fabbriċi cbar ta' medicini u għalhecc ma nafx għala meta aħna tista tgħid art ūahda ma għandhiex nagħmlu dac li jagħmlu huma.

Bħal ma nahseb li jecc ijsiru l-essenzi u iż-żjut f'Malta ma jkun jicsirhom hadd, hecc ucoll nahseb li jistgħu jsiru estratti ta' hafna hŭejjex li jkun jistgħu jħabbtuha ma daŭc ta' l-aħjar pajjisi. Mela jecc ma nistgħux nagħmlu collox, nippruvaŭ

nagħmlu dac li l-art tagħna tatina u okogħdu sguri li f'dina il haġa aħna kiegħdin ūisk aħjar milli kiegħdin l-Inghilterra u il Germanja li biex jaħdmu il medicini jridu jgibu tista tgħid collox minn Barra.

Il post li fih kiegħda Malta imbagħad hu ta' vantaġġ cbir għalina. Fi Lvant collu, bl'Indja, bl-Egittu sa' l-Cina u il Gappun f'it li xejn ma jsiru medicini. Daŭna l-actar li jsiru hu fl-Inghilterra, f'il Germanja u fi Franza, pajjisi collha ūisk actar bogħod m'il Lvant minnna; u għalhecc chiecu chellna il hila natu medicini tajbin bħal daŭc ta' l Inghilterra u ta' l Germanja conna incunu nistgħu natuhom b'orħos hafna billi jiffrancaŭ minn fuk it-tragitt tagħhom.

Dina il biċċa studju hemm bżonn li jidhol għaliha xi hadd seŭŭa u jara liema hŭejjex medicinali joctru f'Malta u chif jakbel li ūieħed jieħu l-estratti, iż-żjut, l-essenzi u it-tinturi minnhom biex b'hecc m'hux biss ūieħed ijcun jista jforni il pajjis għal bżonnijiet tiegħu bla tnicchir u bla trasporti iżda li ncunu nistgħu ucoll infornu lil Lvant meta jcollu bżonn hŭejjeg b'il għaġla u b'irħis.

Tasseŭ li il gżira hi żgħira u ma tistax tati hŭejjeg cbar iżda l-elaterju li jsir m'il fakkus-il-hmir dejjem s'issa imbagħat minn Malta; bħalma minn haŭn joħorgu tghabi ta' camumilla għal Germanja u jittalbu dejjem iżjed. Minn Malta hareġ s'issa dejjem il chemmun li hu imfaħħar f'il Farmacopei collha u li minnu f'il Germanja jagħmlu dac ix-xorb tant tajjed u imfittex li jsejjhulu «Kummel.» Dana juri li lil Barra nistgħu natuh xi haġa milli ma għandux. Għala mela ma nfit-txux incattru dac li ga għandna u innisslu hŭejjeg godda?

Ftacru li cull lakxa tinfed l-imramma u li mitt industrija żgħar jistgħu jimleŭ b'il gid u b'ir-risk lil pajjis.



FRAC.

Il Patrijiet ta' S. Frangisc ta' Putirjal d'is-sena ghamlu festi sbiħ biex faccru is-Seba Centinarju ta' meta il cbir Patriarca ũakkaf f'Rivotortu l-Ordni Frangiscan li minnu harġu tant kaddisin cbar u nies għorrief. Il poplu ghamel ũisk għal daŭn il festi u il Cnisja chienet tgħaxxkec tasseŭ. Fahħru hafna iż-żeuġ predichi li ghamlu b'it-taljan Mons: Farrugia u Mons: Gaŭci; chif ucoll il panigiricu li niseġ l-intelligenti ex-Provinċjal ta' Agostinjani, il Patri Majjistru L. Muscat. Il panigircu b'il malti li ghamel il Prof: Emm: Vassallo sahhar il cullhadd.

F'dina il festa sabiħa dakkeŭ il baned *La Vallette, King's Own* u *San Giuseppe* hafna programmi sbiħ u l-illuminazzjoni elettrica chienet ta' min jitgħaxxak biha tasseŭ. Saru xi discorsi sbiħ m'il Presidenti Lanzon u Inglott u il giogdifogu irnexxa ferm.

Il Patrijiet Conventuali haxxhom min ijfahharhom tasseŭ talli għarfu jagħmlu festi hecc sbiħ li bihom taŭ pjacir lil cullhadd.



F'il Cnisja ta' l-Erŭieh ta' l-Belt ghamlu faċċata ġdida ta' rham fl-artal ta' San Nicola li intgħogħbot ũisk. Ix-xogħol sar fl-istabiliment ta' Cesare Darmanin ta' l-Hamrun u irnexxa ũisk u għalhecc haxxu tifhir ma' l-Procuratur De Brincat li thabat biex saret dina il biċċa xogħol sabiħa u li haddem biha il maltin.



Għarrfuna li il Pulizija kieghda iddur id-djar biex tigbor taxxa ta' zeuġ xelini u sold fuk cull chelb li issib. Ahna għadna ma sħarriġniex seŭa b'liema dritt il Pulizija kieghda tagħmel dan, biss jidhirli li il caċċaturi ma għandhomx ijħallsu dina it-taxxa għaliex huma ġa kieghdin ijħallsu nofs lira f'is-sena ta's-sensja u jidhirli li il chelb jidhol f'dic is-sensja għaliex x'jisŭa li il caċċatur ijmur għal caċċa bla chelb. Mela la il chelb hu biċċa għodda meħtieġa ta' l-caċċatur għandu jidhol f'is-sensja li jħallsu. Barra minn dana jħallsu ucoll xelin u sold ta' l-midalja u dan jidhirli li hu b'iz-żejjed. Hemm bżonn li xi hadd m'il Cunsiljieri il godda jiehu hsieb d'it-taxxa li saret u li jara seŭa x'raġunijiet hemm biex il Gvern harigħa bla il parir ta' l-Cunsiljieri ta' l-poplu. Għad nithaddtu.



L-iscola li chien ijmixxi tant tajjeb is-Sur Achille Cesareo ta' Piazza San Giovanni, 103, il Belt haduha f'idejhom ftit żgħażaħ li huma f'jur ta' intelligenza u ta' hila u li billi ghamlu il corsi tagħhom fl-Università jeŭ fi schejjel oħra m'il aħjar jafu tasseŭ x'igifieri tgħallem u tmixxi iż-żgħażaħ il kuddiem. Cullhadd jaf li Dun Ġuann Gauci, B. Lit., D.D; Dun Guzepp Darmanin, B. Lit. D. D; u Dun Guzepp Psajla Cumbo D.D.B.L. Can. J.C.L. (Ruma) huma m'hux biss tlieta m'il actar kassisin intelligenti li għandna iżda ġa mħarrġa bħalha surmastrijiet f'is-Seminarju, jeŭ għand Savona, jeŭ il Liceo, jeŭ għand Flores jeŭ għand il Ġizŭiti ta' S. Giljan u għalhecc ma nafx xi qalitatijiet jista jcollhom aħjar biex ijgħallmu. Jiena kieghed infahharhom għaliex nafhom seŭa m'il krib u naf x'jisŭeŭ. Ma daŭn hemm ucoll is-Sur Prof: F. G. J. Low, ta' hila ucoll u is-sur Bellia li chien ilu tmien snin assistent ma's-Sur Cesareo. Il miżata hi helŭa hafna: minn hames xelini il fuk. Missierijiet thajju għax ma jibdielcomx sgur.

Krajt bi pjacir cbir ir-Rapport li għogbu jibgħatli it-Tabib intelligenti Carlu Manchè B. A. ta' l-curi ta' l-għajnejn li saru fl-Istitut ta' l-Hamrun f'is-sena li għaddiet; għaliex minnu rajt li actar m'id-disgħin f'il mija ta' l-operazzjonijiet u il curi li saru irnexxeŭ b'ŭicċ il gid. U ma jistax jonkos għaliex il hila ta' l-Prof: Lorenz Manchè hi magħrufa m'hux biss ma' Malta collha iżda Barra ucoll; u hecc kieghda tixxerred dic ta' ibnu Carlu, li studja fl-Inghilterra u fl-Italja u li dan l-aħħar f'il Congress għamel figura sabiħa hafna. Dana l-Istitut hu vera barca għal dana il pajjis u għalhecc nixtieku cull risk li jibka jimxi il kuddiem b'ir-rieh f'il kalagħ chif beda. J'Alla.



It-TEATRU RJAL tagħna jiftaħ is-Sibt, f'it-tliet ta' Ottubru. bl-AIDA. *Primidonna*, għal d'is-sena, is-Sur Arpa gieħ lil Fassino Ida, Guerusey Charlotte, Ravaglia Giuseppina (ta's-sena l-oħra) u Toninello Ester. *Mezzosoprani*: D'Asco Rita u Carvalho Irene. *Tenuri*: Pazzi Enrico u Secchi Angelo. *Baritoni*: Alverà Virgilio u Belletti Cav: Attilio. *Baxxi*: Roveri Gaetano u Tondini Cesare. *Tenur Comprimarju*: Bacci Egidio. *Direttur ta' l-Orchestra*: il Cav: Uff: Augusto Poggi (ta' kabel).

Bħalha opri godda ta' l-Istaġun sejjer jati iċ-*Chatterton* ta' Rugg: Leoncavallo, u l-*Ornella d'Abruzzo* ta' l-Cav: Poggi.

Billi s'issa għadna nafu ftit ũisk fuk l-artisti li gieħ is-Sur Arpa il kuddiem għad nithaddtu aħjar.



Billi jiena gejt m'is-safar l-Amministrazzjoni ta' l-gazzetta argajt hadtha f'idejja. Ingharraf ucoll lil daŭc li bagħtu il gazzetta lura li huma padruni jagħmlu hecc chemm ijrindu iżda li jcollhom ijħallsu it-tieni sena sħiħa billi hadd ma jista jitlak m'il gazzetta hliet billi javża lili għallankas hmistax il ġurnata kabel tidhol is-sena l-oħra. Hemm bżonn li x'uhud jifmhu ucoll li il hlas jagħmluh biex jieħdu il gazzetta u m'hux biex nicru il fehma tagħna magħhom u lankas biex jisserveŭ b'il gazzetta għal personalitā tagħhom. Lil daŭc li issieħbu godda nibgħatthom, ma indumx, in-numri ta' kabel.



Fraħt meta krajt li il Cnisja ta' San' Altonsu ta' l-Ŭied ta' Birchircara reġgħet fethet. Dic il Cnisja, b'daŭc il patrijiet habrieca li hemm, hi vera barca għal daċ ir-raħal u nahseb li in-nies collha ta' hemm fehmu chemm huma ta' min ijgħozżhom daŭc il hafna patrijiet mimlija tieba u hrara f'iz-żmien li ġeu imcaħħdin m'il cnisja tagħhom.

Ix-xogħol irnexxa ferm taħt it-triegija ta' tnejn m'il aħjar periti li għandna f'Malta: A. Grima u S. Sacco u li sar m'il imgħallem Mastru Pi Ebejer; u għalhecc daŭc collha li harġu il flus għal dina it-tisŭija ma nistgħux hliet natuhom cliem ta' tifhir m'il kiegh ta' kalbna.



Billi Mons: Panzavecchia jinsab marid, u jien si-firt, u it-Tabib u in-Nutar Cauchi chieniu imħabbtin bl-elezzjoni ix-xogħol ta' l-Cumitat «Pro Cottonera» stalla; iżda malli, chif nixtieku b'kalbna collha, Mons: Panzavecchia jitjeb incomplu nahdmu għal gid ta' t-Tliet Ibliet.



Jecc hemm minn zaġħuħ sa tnejn li jridu jitgħallmu f'il għaxija l-Esperanto b'xejn iċhellmuni.

Min hu f'Malta li ma jhobbx l'is-Sur Fops Galea ghal gid cbir li bla heda jagħmel għal pajjis? Għaldakstant cull-hadd jintela b'il ferh sgur meta jisma li il Papa Piu X għam-lu Cavalier-Commendatur ta' l'Ordni ta' San Ghirgor Manju, classi civili. U b'il hakk coliu billi f'cull Cumitat fejn ijcun sejjer ijsir il gid ta' l'fkar; b'il cotba ta' l'*Mogħdija ta' Żmien*. li holok biex ixxerred il kari tajjeb f'idejn dauc li ma jafux jakra b'is-sien iehor hliet f'il malti; billi gieb f'Malta l'is-Salesjani li kieghdin jagħmlu tant gid u l-actar f'Ta's-Sliema billi jgħbru f'it-triek it-tajba l-ulied il poplu; billi bena minn flusu il *Juventutis Domus* b'legh f'ha jiddiverti onestament lil guvintur; billi jhabrec tant biex ijmixxi il kuddiem is-Socjeta ta' San Vincenz de Paoli li tiekaf tant ma' min hu magħcus u f'il bżonn; billi jgħbor il flus u jhabrec għal Propaganda li tigbor tant tfal salvaġgi u tagħmilhom insara; u b'hafna carità privata li jagħmel tant billi jghacces butu jeū billi b'il chelma helūa tiegħu jsabbar lil cull minn ijcun imnicchet u li jersak lejh biex jigi imfarraġ.

Dana l-unur cbir li għamillu il Papa chien jisthokklu u għalhecc irrid nifrahlu b'kalbi collha u jiena sgur li miegħi m'hux biss tifrahlu Malta collha chif iddur izda li tixtiekl mitt sena għomor għal gid ta' l'pajjis u ta' l'fkar collha.



Meta tiehed jara lil dauc iż-zgħażaħ li Alla għoġbu m'hux biss jatihom hafna dehen izda ucoll li jistudja bla heda jimxu il kuddiem għal gid tagħhom u għal gieħ ta' pajjishom jifrah b'il kalb għaliex jara li culltant haun Malta jatu lil min hakku is-sehem li jisthokklu. B'dana irrid ingħid li cull-hadd ferah meta lil l-Avucat intelligenti Luigi A. Randon B. A. hatruh b'halha Professur ta' l'Criminal fl-Università; u li hu ta' hila urieh b'id-discors sabih li għamel ftit granet ilu f'is-sala ta' d-Disinn kuddiem il fjur ta' l'ahjar nies ta' l'pajjis. Alla jseddku halli jcompli jistudja biex gurnara jcu zina ta' l'Università tagħna u ta' l'pajjisna.



Għarrfuna li il Prof. Carmen Mitsud f'il Congress ta' l'Medicina ta' Budapest u il Prof. Temi Zammit u it-Tabib Robert Samut f'il Congress ta' l'Medicina ta' Milan għamlu figur sabiha tisk billi tchellmu fuk hafna hnejjeg importanti. Dana juri li il Maltin ma humiex l-ura actar minn haddiehor u li meta jmorru Barra jafu jagħmlu unur m'hux biss li lhom izda lil pajjishom ucoll. Għalhecc jiena nifirhilm b'il kalb collha.



IL LOGHOB TA' L LOTTU.

Hi bičca genn li tiehed jilghab flusu f'il-Lottu għaliex f'ha il flus li tilghab, jecce ma tirbah, jintilfu dejjem; izda jecce tixtrihom TITOLI B'IL PREMJU, ma titlifix flusec u tista tiehupremju ta' GHOXRIN jeū GHAXAR T-ELEF LIRA. F'il Lottu trid tkieghed flus m'il gdid cull darba; izda meta tixtri TITOLU B'IL PREMJU tohroġ flusec darba biss, u jecce ma tiehux premju darba tista tiehdu sa hafna snin, igifieri sa chemm targa iddahhal almenu il flus li tcuu hriġt bl-imghax tagħhom. B'hecc tcuu stajt ir-baht premji cbar bla ma tlist xejn m'il but. Biss billi dauna it-titoli huma ftit għaljin il «Cassa di Provvidenza e Risparmio» ta' Sda Forni, Nu 87, il Belt, tati hames titoli differenti bi tmintax irbigħi f'ix-xahar, u titoli ta' l'Panama b'il hames xelini f'ix-xahar u tcuu tistgħu tiehdu il premji li jtilgħu m'il eu-tiel pagament. B'hecc tcuu kieghdin tfaddlu hames xelini f'ix-xahar, li joctru bl-imghax u tista tiehu bihom premji cbar. Min irid jiftihem ahjar ijmur fejn semmejna.

FERRER.

Id-dinja collha hi xenuiexa' nahda fuk dana Ferrer, li gie iffucilat da' l'granet f'il Castell Montjuich, ta' Barcellona. F'Parigi, F'Londra, f'Livornu, f'Ruma, f'Buenos-Ayres u fi bliet ohra cbar tkanklu eluf ta' nies biex jipprotestau iruehhom contra il meat ta' dana Ferrer billi riedu jghidu li miet innocent. Sahansitra it-*Times* ta tort lil Spanja talli ma semghitx it-talb ta' d-dinja collha favur tiegħu. Sa' l'Papa talab biex f'loc il meut jatuh il habs; bintu stess talbet b'il hniena l'is-Sultan Alfonsu ta' Spanja iex jahfirlu il meut; izda xejn ma seua għaliex iffucillaūh l-istess.

Il meuta tiegħu chienet ta' bniedem kalbieni tasseu; sama għal tliet quarti shah is-sentenza tiegħu bla ma tniffes, kagħad f'cellta jicteb, hareg għal meut bla marbut u ried ijmur b'il tiekfa, ghajjat «immiran tajjeb; evviva l-Iscola Moderna» u uaka minxur fl-art mejjet. X'inh din l-«Iscola Moderna» li semma? Ferrer meta chien fi Franza chien ijghallem l-ispanjol lil nahda franciza, għanja tisk, u dahhlilha f'rasha li jifthu scola għa't-tfal biex ijrabbuom b'femhiet moderni, fejn ma jemmu b'xejn hliet b'dac li jara b'ghajnejhom u jmissu b'idejhom, igifieri b'dac biss li tippersuadihom ir-rauni. Hi harget il flus u hu beda jghallem u b'hecc halak hafna ghedeuna fost dauc li chienu jemma. Morales, dac li chien spara il bomba contra is-Sultan Alfonsu u martu, chien il Bibliotecarju ta' l-«Iscola Moderna» u billi malli spara il bomba dahal għand Ferrer jistchenn m'il killa ta' l'poplu, lil Ferrer arrestaūh għaliex riedu jghidu li chellu sehem f'il bičca, izda għad li għarblu hafna ma uaslu b'legh ippruvaū contra tiegħu xejn. Dana chien mifrud minn martu li darba sparatlu hames tiri ta' revolver u telket lejn ir-Russja. Issa chien ijghix hajja hazina.

Dana f'il bidu ta' hajtu chien impjegat f'il ferrovja, izda l'ambizzioni tiegħu ma hallietux hemm, thallat ma' l'mazuni u ma'r-rivoluzzjonarji li imbattaūh il kuddiem. Issa chien gzat li hu chien li xenuex l-irvell li chien hemm f'ulju li hareg f'Barcellona u għalhecc gie magħluk f'il Castell ta' Montjuich u, uara sentenza unanimi, iffucilat.

Hemm min jrid ijghid li ma chienx hemm provi b'iz-zejjed contra tiegħu; hemm min jrid ijghid li għamlu dan biex sbarazzaūh. Meta tghaddi il ghagħa li kajjmu ir-rivoluzzjonarji u ir-repubblicani u is-soċjalisti u naraū il fatti seua x'chienu allura biss ijcun il uakt li ncunu nistgħu nistgħu il haġra tagħna contra Spanja jeū le. Għal issa hu bi'z-zejjed li fehmincom min hu Ferrer u għala iffucillaūh. Jecce għamlux seua jeū le naraūh il kuddiem actar.

Nitolbu għa'r-ruħ ta'.

MARI' CARMEN SEGOND

li halliet dana il tied ta' dmugh, nara marda kalila, f'il 10 ta' dana ix-xahar ta' 27 sena biss. Alla jati is-sabar lil zeugħa Ganni u lil niesha u lilha il misticħ ta' dejjem.



ANGIOLINA FRENDO

halliet ucoll dina id-dinja ta'n-nichet ta' 63 sena uara li rab-biet l-uliedha f'il biza t'Alla. Nitolbu għaliha hniena minn għand Alla u sabar għal l-imniccta niesha.

IL FAMILJA MALTIN.

(Jissocia minn numru ta' kabel.)

Mons: LEONARDO ABELA.

Dana chif ga ghedna tūieled minn familja nobbli hafna, biss għadna ma sibniex fejn billi ma jghidux lankas il Mifsud f'il « Biblioteca Maltese » tiegħu. Izda ūisk nahseb li tūieled il Birgu billi hemm chienet tgħammar actarx il familja Abela. Dana irnexxa hafna fl-istudju u m'hux biss ha il-laŭrja f'it-Teologija izda f'il-Ligi u coll, u għal għerfu gie mahtur Canoncu ta' Catidral fl-1566; u bħal ma jgħarrafna l-Abate Costanzo f'is-« Serie Cronologica de' Canonici di Malta » ha il Prebenda ta' Santa Vennera u ta' Baccari. Ūara ftiit laħak Vigarju Capitolari billi miet Mons: Royas, dac li chien sar Iskof ta' Malta u li chif ijgħarrafna iċ-Ciantar chien ha sehem f'il Concilju ta' Trentu annom ta' Cavalieri ta' S. Gūann. U tant mexxa tajjeb id-Djocesi b'għaklu, b'għerfu u bi tjubitu li il Papa Ghirghor XIII bagħatlu Brevi f'il għoxrin ta' Gunju 1578 li bih seddku f'is-setgħa bla ma talab hu.

Meta, fl 1582, mar Ruma u il Papa ra m'il krib għerfu u tjubitu hatru minnufih Iskof ta' Sidonja in *partibus*; izda billi dana Abela chien jaf tajjeb b'il Għarbi, b'is-Sirjacu, b'il Caldajc u b'il Copti il Papa bagħtu Nunzju Apostolicu f'is-Sirja, f'il Mesopotamja, fl-Assirja, fl-Egittu u fi nħaŭi oħra ta' Lvant bħal ma jgħarrafna il Brevi mogħti f'it-30 ta' Ottubru 1582. Telak minn Ruma f'it-12 ta' Marzu 1583 u ūasal Aleppo f-Lulju ta' l-istess sena. Minn haŭna naraŭ chemm chienu jdu-mu jbaħħru in-nies f'daŭc iz-żmienijiet biex jaslu minn pajjis għal ieħor; u dana il vjaġġ li għamel Mons: Abela u li il-lum ma niħemx li jiehu actar minn gimgħa jeŭ għaxar t-ijiem lilu haḍlu ma' l erba xhur. Ūara tliet snin taħbit li fihom għamel hafna gid raġa mar f'Ruma, izda sab lil Papa Ghirgor XIII, li chien ijhobbu hafna, mejjet billi chien miet sen-tejn kabel. Sistu Hamsa laħak ūara Ghirgor XIII, u dana meta għaraf chemm bata u chemm tħabat f'il Lvant Mons; Abela hatru bħalha Vicigerent ta' Belt ta' Ruma b'is-setgħa li jagħmel Pontificali u tah il Protettorat għal dac collu li għandu x'jaksam ma' l ġnus ta' Lvant eollha. Ūiehed m'is-sacerdoti li ordna hu (chif ijgħarrafna Dom: Magri, kassis għaref malti) chien Matteŭ Barberini li ūara laħak Papa bl-isem ta' Urbanu Tmienja. Dana Domenicu Magri jgħarrafna ucoll li f' il Cnisja Lateranense ta' Ruma hemm chitba minkuxa li tgħid li għal meriti cbar tiegħu m'hux biss il familja Abela izda tlieta oħra (Placidu Alessandru De Ferro, Ascanju Surdo u Paŭlu Testaterrata) geŭ magħduda ma'n-nobbli Rumani u li il familja Testaterrata chellha hemm f'Ruma ūiehed m'il capijiet ta' l belt. Dana insibuh ucoll mictub f'id-*Diploma Senatoriale* ta' Ruma ta' l 1590 u li tiegħu għandna copia f'il Biblioteca. Il Commendatur Del Pozzo, fl-Istorja ta' Cavalieri li hallielna, taht is-sena 1586, ijghidilna li chien gie għal xahrejn biex jara lil pajjisu u lil niesu u li il Gran Mastru żamm u chemm il darba jecol fuk il mejda miegħu.

Dana miet f'Ruma; f'it-12 ta' Mejju ta' l 1605 ta' 64 sena, u gie midfun f'il Basilica ta' S. Gūann Lateran b'iscrizzjoni li tfaccar f'għerfu u fi tjubitu.

Dana halla « *Relazione della Nunziatura presentata al Pontefice Sisto V.* » u li chellu copia tagħha il Commendatur Abela karibu; u xi Relazionijiet oħra fuk il Lvant. Robertu Mireo jghid li chien « *idiomatis Arabici peritissimus* » igifieri li chien jaf b'il għarbi tajjeb ferm; u dana il chittieb ijzid ucoll « *quod in ea Insula est vernaculum* » igifieri li f'Malta

f'dac iz-żmien conna nithaddtu b'il għarbi, sball li ha dana il chittieb billi il malti jixbah hafna lil għarbi.

Il Commendatur Abela jghidilna li chiteb ucoll Grammatca ta' l Ilsien Għarbi u xi tagħlim fuk il Lingŭa Caldajca. Fahħru ucoll il Canoncu Frangiscu de Errera fl-*Istoria Orientale* fejn kal li Mons: Abela għinu hafna fiha. Fahħru ucoll hafna il Patri Pelagju, malti, meta chiteb fuk l-Iskfijiet Maltin.

Dana jurina b'ic-ċar li il Maltin m'hux biss f'pajjishom izda Barra ucoll jimxu il kuddiem u jakilgħu gieħ għalihom, għal demmhom u għal dina il Gżira maħbuba tagħna.

(Jissocia.)



Il Bull-Dog « Rodney Stone » ta' Richard Croker chien imbiġħ elf lira. Issa iċ-« Chineham Young Jack » ta' Mr: Cannon u li s'issa rebaħ erba mitt premju, xtraħ Mr. J. Cooper Mott ta' New York b'elt u hamsin lira. Mr: Ginnett, f'London, da' l granet xtara pony b'mitejn u tliet in għinea.

Dr: Alabone, fl-Inghilterra, sab cura għal mard-ta's-sider (tisi) inkar ijcun ilu u kieghed jakla hafna certificati minn hafna tobba tajbin.

F'il Messicu għadha chif spiċċat causa li chien ilha mie-xja għal tliet mija u erbghin sena u chienet fuk il-limiti ta' zeuġ irħula; u in-nies ta' daŭna tant saħnu li geŭ li tkatlu flimkien. Katt ma jftacru li f'id-dinja causa oħra damet miexja daks hecc.

Min jimbrolja Banc dari fl-Inghilterra chienu jgħallkuh. Lahħar ūiehed li neħheŭ fuk hecc chien Henry Fountleroy, fl-1824, li barax ma't-tliet mija u sittin elt lira minn Banc li chien sieheb fih.

J. A. Brenton x'hin chien jistad f'il Florida ta' l America ūaħħal ħuta cbira li irmuncat id-dgħajsa li chien fukha għal sitt mili bogħod minn fejn ūaħħalha. Ūiznet 155 libbra. Lil C. R. Scudder darba ħuta mrexxieta għoxrin mil sa kabadha f'ix-xtut ta' l Californja u chienet tižen fuk kantar.

Joseph Anderson ta' St. Louis, fl-America, ilu jorkod għoxrin sena b'għajnejh miftuħa. Dana ġara billi mardulu għajnejh b'it-trab ta' l gir li chien jakta f'il barriera fejn chien jaħdem.

Wilkie Collins, il famus romanzier ingliz, darba marad b'ir-reŭmatismu f'għajnejh u dam tmien xhur shaħ ūieħu l-isfel fuk sodda bi driegħu taht għajnejh u mifni b'ugiegh cbir. Ma tul dina il marda chiefra iddetta l-isbah romanż tiegħu « The Moonstone. » Meta fiek baka cortavista.

Fuk il criellet jeŭ flieħchen ta' l birra xi dakkiet taraŭ numru li forsi ma tafux x'ijfisser. Dac juri il ġurnata meta chienet ibbuttiljata dic il birra u trid takrah b'il maklub hecc. Jecc in-numru, per esempju, hu 90241 trid takilbu 14209 u allura jfisser l-14 ta' t 2 xahar ta' l 09 sena; igifieri il birra giet ibbuttiljata fl-erbatax ta' l frar 1909.

— Peppinu, x'fettilec li tieħu lil dic il fonkla ta' omm martec miegħec Napli?

— Cens, mela inti insejtu il proverbju taljan « vedi Napoli e poi mori. »



Chif tghix mitt sena

Il gharef Tabib Paolo Mantegazza chiteb hafna cotba sbiħ biex ijghallem chif uiehed ghandu jibza għal saħħtu u li fi-Italja jinkraū u jifittxu nisk. Uiehed minnhom hu l-«Arte di Campar Vecchi» li tiegħu sejjer nigbrilcom is-sugu fi ftiit cliem biex titghallmu tibzghu għal dic is-saħħa li minnghajra ma tistghu issibu l-ebda hena f'id-dinja.

— Il chelb jixjieħ ta' tlietn sena; il berghud ta' tmien xhur.

— Hemm infusorji (dac id-dud li taraū jakbež fl-ilma) li jghixu biss għal ftiit siegħat u sigar li jghixu mijiet ta' snin.

— Actar ma l-annimali jfakksu hafna actar il hajja tagħhom hi kasira, u Allahares ma chienx hecc għaliex chieniu jizoghdu id-dinja f'kasir žmien u jmut cullhadd b'il guħ.

— Il *zoothamnium* cull sagħtejn jinkasam f'żeuġ annimali oħra.

— Il *vanessa cardui* (farfett) tista tghix erba snin; iż-żring, scond Grinder, ijghix sa sittax il sena. Il pappagalli jūasslu sa mija u għoxrin. Il baliena sa erba mitt sena; l-iljunfant sa hames mija. Il gemel mija; l-iljun sa hamsin; il kattus sa tmintax. Hemm sigar bħal l-Adansonja li jūasslu hames t-elef sena.

— Il bniedem illum ijuassal sa 150 sena jeū xi dakkiet rari ftiit actar. Thomar Parr, li nafu sgur chemm għiex, lahħak 152 sena u disa xhur, u għaldakstant difnuħ f'Westminster Abbey.

— *We cannot live both fast and long* (Richardson).

— L-Egizzjani chieniu jifhmu li meta johroġ il għarak minnhom u jirrigettaū seūūa għandhom ijghixu hajja tūila; u meta chieniu jiltakghu f'it-triek il *Chif int?* tagħhom chien ijcun: *Irrigettajt tajjeb? Għerekt tajjeb?*

— Il Griegħi chieniu jifmuha aħjar għaliex biex ijghixu hajja tūila chieniu jfittxu l-arja safja, il hasil, u fuk collox il gannastca u il massaġġ. Erodicu chien jemmen b'il gannastca nisk u il gharef Platone darba ċanfru li biha žamm hajjin hafna nies li ma chieniu jisueū għal xejn.

— Il gharef Plutarcu chien ižomm dejjem rasu frisca u riglejħ shan, ijsun sicuit, u ma jitbakbak għal xejn.

— B' *gerocomica* it-tobba antichi chieniu jifmu meta biex ix-xjuħ ijghixu hajja tūila chieniu jzommu krib lejhom ix-xbejbiet b'saħħithom. F'il Bibbja għandna il fatt ta' David u is-Sulamita; u it-Tabib Cohausen kal, f'il bidu ta dana is-seclu, fl-opra li chiteb «*Ermippus Redivivus*» li biex tghix hajja tūila hemm bżonn li tfajla b'saħħitha tonfoħloc f'ħal-kec darba cull filghodu u oħra cull f'il għaxija! L-istess haġa kal it-Tabib Naplitan Salvarese f'il ctieb tiegħu: «*Della salubrità degli aliti giovanili rispetto ai corpo vecchi*;» u fi ctieb ieħor ta' aħtur bla isem: «*Della salutare ispirazione*» insibu l-istess haġa; u il Hufeland li chien bniedem serju u xjenzjat ijghid fl-opra tiegħu «*Sull'arte di prolungar la vita*» li dana il metodu ma hux ta' min jiscartah chif gieħ u lahħak.

— Paracelsu, xi elf sena ilu, kala flus chemm ried hu billi chien ijbigh is-*solfo vegetale* biex ijtāūūal il hajja sa sitt mitt sena! Izda hu ma ghixx ħlief tmienja u erbgħin! U frattant chieniu jūzaūħ sa's-Slaten u sa'l cbir filosofu Erasmu.

— Ruġġieru Bacon chien jemmen hafna li meta uiehed jieħu bħalha medicina id-deheb ijghix hajja tūila. Il-lum id-deheb kieghdin jūzaūħ, u irnexxa hafna, bħalha medicina f'il mardijiet nervusi. Dana Bacon ivvinta il «*Liquore d'Oro*» li scond ma kal hu, lil Contissa Desmont għejjixha 140 sena,

tellgħilha tliet darbiet snienha u darbtejn xagħarha u li chien jieħu minnu sa'l Papa Nicol Erbgħa!

— L-astrologi chieniu jistudjaū il cūiecheb biex jitghal-mu chif għandhom ijghixu hajja tūila u il famus Thurneisen stagħna b'hecc u sabulu sa ittri ta'r-Regina Elisabetta ta' Inghilterra. Bosta chieniu jūzaū it-talismani biex ijħarsuħom m'it-tigrif u b'hecc ijtāūūlu hajjithom.

— Sa ftiit snin ilu certu Graham ivvinta sodda li biha kala minn fuk spallejn il boloh hafna flus. Min chien jorkod f'dana il «*Letto celeste*» chien m'hux biss, kal hu, ijtāūūal hajjtu izda jħoss ruħu žaġħżuħ m'il gdid! Il mitraħ chien fih macna elettrica u hafna hūaūar kaūūija.

— Oħrajn fehmu li meta jixjieħu u jikdiemu id-demmm jinħtieġ li jbidduħ billi jdaħħlu f'locu id-demmm ta' xi annimal žaġħżuħ u b'saħħtu. Għalhecc fl-antic chieniu jifsdū spiss biex, chieniu jifhmu imkarrkin hūma, jnaħħu id-demmm hażin.

— Xi xjuħ għonja chieniu jixtru id-demmm ta' ž-żgħaħaħ u jferrgħuħ f'il vini āara li jisvojtaū demmmhom! Dina il haġa insibuha imsemmiija sa' f'il poeta latin Ovidju. Lill Papa Innocenzu Tmienja uiehed tabib lħudi ferragħlu id-demmm ta' tliet žgħaħaħ b'saħħithom.

— Maupertuis kal li il hajja titūal b'il għass; f'il ħin li jecc hemm haġa f'id-dinja li tgharrak l-actar is-saħħa hu il għass! U Franklin kal xi haġa bħal din ucoll u insibu li Valli fehnuha actarx bħalhom f'il ctieb tiegħu «*Quadro di un opera sopra la vecchiezza*.»

— Il Conti ta' Saint Germain ivvinta *it-te ta' hajja*; il famus Cagliostro, li chien gie f'Malta, ivvinta l-*elisir ta' hajja* u l-impostur u ċarlatan l-ieħor De l'Orme ivvinta il *bouillon rouge* u karrku b'hafna nies biex ximculhom hafna flus.

Sa haūn tajna dakka ta' għajn biex rajna l-antichi fejn fittxeū ir-rimedju biex ijtāūūlu il hajja. Inghaddu issa għal žmienijiet actar krib lejna halli naraū chif fehmu l-affari in-nies xjenzjati ta's-secoli tagħna.

— Cornaru, li gebbed mitt sena, kal li jecc trid tghix hajja tūila ma trid tagħmel svarjuni ta' xejn, u chellu raġun biex ijbiegh.

— Izda l-eūūel uiehed li chiteb l-eūūel opira serja fuk il *macrobiotica*. igifieri ix-xjenza li ittaūūal il hajja, chien Hufeland. uiehed m'il l-actar tobba għorrief ta' žmienijietna (1800).

Dana chien l-eūūel uiehed f'il Germanja li ried li il mejtin ijhalluħom xi žmien kabel jidfnuħom; ħambak haf-na għa't-tlakkim ta' l-gidri; ħareġ gazzetta ta' l-medicina; u għal għertu chien tabib ta's-Sultan ta' l-Prussja. Dana dejjem ħakkak fuk il «*Mens sana in corpore sano*» igifieri li għandec titghallem hafna bla ma tgharrak saħħtec.

— Snin ilu l-Università ta' Oxford tat premju lil Ray Lankaster talli chiteb l-isbaħ ctieb fuk dina il haġa, li jismu «*On comparative longevity in man and the lower animals*;» u ctieb ieħor sabiħ ħareġ fl-America J. G. Richardson «*Long life and how to reach it*» li faħħruħ hafna.

— Dari it-tobba meta chieniu jmorru jaraū xi marid li chien ijcollu fuku xi marda li tittiehed chieniu jomogħdu it-teūm jeū il fejgel bħalha disinfectant! Hecc chien jagħmel il famus De l-Orme, tabib ta' tliet Slaten ta' Franza!

— Il Mantegazza āara li studja il hajja u l-opri ta' De l-Orme u ta' Cornaro biex jara x'chien li āassalhom li ghixu mitt sena, jghid li sūielhom hafna li ma għamlux svarjuni u li katt ma tfettetu għal xejn. L-inqūiet hu sadid li jiccol il gisem.

— Il bażi biex tghix hajja tūla hi li iżżomm in-nervi jahdmu f'naqthom bla ma tchiddhom iż-żejjed, u bla ma thallihom jitghažżnu. «*Economia senza avarizia: lavoro senza sforzo.*» Fost it-tnejn actar jagħmel hsara għa's-saħħa il għass milli ix-xogħol żejjed.

— Għal min ma hux hieni ma hemmx hajja tūla, u ma tistax tcun hieni jecc iġcolloc tniġġiż f'il coxjenza talli tcun għamilt xi haġa m'hux xierka, jgħid l-istoricu famus Gibbon.

— Tcunx minn dauc li taħseb dejjem f'rasc biss izda għamel gid chemm tista lil l-oħrajn. B'hecc tghix hieni u ittaññal hajtec.

— Katt tibza li għandec tmut, għaliex il biża hu sadid li jekirdec actar cmieni.

— Hares dejjem biex mietu ommoc, missierec, nannijetec u għasses dejjem biex ma thallix il għadu jidhol minn dac il bieb.

— Meta tidhol f'is-sodda biex torkod għamel il contijet jecc infaktx saħħa actar milli dahhalt; igifieri jecc inchedejtx jeñ thabattx actar milli jiflah gismec; u jecc inhu hecc geññes l-aġħda għaliex inchella tfalli.

— Jecc meta tghid lil xi hadd chemm il sena għandec iġġhidlec li chien jahseb li chellec iżjed hu sinjal hażin hafna. Jecc tibda tixjeh kabel iż-żmien iġfisser li kieghed tahli saħħa ñisk actar milli kieghed iddahhal. Ilka cmieni u biddel hajtec!

— Jecc tarac toġhlob iż-żejjed iftaħ għajnejc u ara liema rota thassret f'il macna; izda jecc tarac tismen minn ġurnata għal l-oħra sa issir donnoc žembil ta't-tamar ibza iżjed għaliex is-simna żejjda ma hi xejn sinjal ta's-saħħa. L-ebda ñieħed smin ma ñassal katt mitt sena. *Sanitas in siccis*, basta li dañ is-siccis ma jkunux gattarelli misluha bla katra demm f'ñieħom.

— Jecc li tiecol ma issajrux señña, jecc ma torkodx b'il kalb jeñ takta nifsec meta titla xi telgħa iftaħ għajnejc għaliex tcun bdejtu tinstaram. Ara il macna bdieltx tithassar u seññiha.

— Il Fossangrives chiteb li biex tghix hajja tūla jinhtieg: (1) Li tcun bin nies b'saħħithom u li ma mietux kassir il għomor għaliex sigra marida ma tistax tati triegħi setgħana. (2) Hajja bla capricci, bla xorb jeñ ichel żejjed, bla iljieli barra jeñ f'loħijiet magħluka b'hafna nifsijiet, u bla hñejjeg oħra żejjda. (3) Hajja applicata dejjem f'xi haġa señña, u li tagħmilha b'il kalb, bla tferfix u f'hinha. (4) Hajja bla tfettit u bla għafis-il-kalb. Jecc tcun minn dauc li fuk il ftietak ta' xejn ijdumu jreddnu siegħat jeñ ġranet shaħ ma tghix snin cbar. (5) M'hux b'iż-żejjed li tiecol, torkod u tippassigga; ahdem ucoll għal xi haġa actar il fuk minn dañna, xi haġa li biha tmixxi il kuddiem lil min hu aġħar minnec, li tagħmel il gid lil min ma jafx jeñ ma jiflahx bħalec. (6) Kis li l-ichel u il hajja tiegħec tfassalhom fuk sninec u fuk saħħtec. Jecc tiffah ñiżna la tarfax tnejn; jecc l-istoncu ma jmixxix tghabbihx bi hñejjeg tkal. (7) Tonfokx flus ñisk f'il medicini; ftit, tajbin u f'naqthom.

— *Ora et labora*: ahdem u itlob: igifieri li meta int señña m'Alla u takdi dmirec b'ix-xogħol tista tghid li miexi f'it-triek it-tajba ta's-saħħa. Il Hufeland spičča il ctieb tiegħu b'dañna il chelmiet li għidna.

— Chiecu ñlied in-nies li mietu xjuh jizzeññu ma' ñlied nies oħra li mietu xjuh f'id-dinja jibdgħu joctru in-nies li jmutu xjuh.

Dañna li sejjer iasemmi għixu hajja tūla:—

Epimenide ta' Creta, 157 sena; Gorgias ta' Leontium, oratur famus, 108; Democritu, il filosofu li dejjem ha collox b'iż-

żuffjett, 109; Zenone, il filosofu li dejjem ha id-dinja chif giet bla katt ma tfettet, 100; Valerju Corvino, tuk il 100; Orbilju, suldat, 100; Terenzja, il mara ta' Cicerun, 103; Lučcejja, bdielt tirrecita fuk il palc, f'Ruma, ta 112 il sena; Terenzju Varrone, il famus chittieb ruman, 100; Fullonius ta' Bologna, 150; Ctesibju, 124; Clodja, 115; Galerja Copiala, attrici u ballarina, 104; il busnannu ta' Petrarca, 106; Kentingern, li għix taht l-isem ta' San Mungo, fuk kabru għandu minkux li għix 185 sena; Nericu Jenkins, ta' York, 169; Thomas Parr, ta' Shropshire fl-Inghilterra miet ta' 152. Inneputija tiegħu ta' 103. Ta 101 izzeññu u chellu it-tfal; J. Effingham, 144; Lien Gray, 105; Tumas Garrick, iżjed minn 108; il Contissa il Desmond, actar minn 140; Jāne Schrimshaw, 127; Nericu Evans, 129; Ġacbu Draakenberg, baħri, 146. Dana izzeññu ta' 111 il sena u romol; ta' 130 sena għal ftit ma raġax izzeññu. Ptender ta' Holstein, 103; Ġużè Surrington ta' Bergen laħhak 160 sena. Izzeññu bosta drabi u dan laħhar ma ñaħda žaġħžuha. L-ixjeh tifel tiegħu chellu 130 u l-iżgħar 9. Mittelstedt, suldat prussjan, miet ta' 112. Romol darbtejn u raġa izzeññu ta' 110 snin. Pietru Albrecht, 123; Gorgen Douglas, sñejdis, miet ta' 120; izzeññu ta' 85 u chellu tifel meta laħhak 103. H. Kauper, 112; Ġorġ Wunder, 136; Ġużè Heyda, 120; il Baruni Baravicino di Capellis ta' 104. Izzeññu l-eññel darba ta' erbatax il sena; ir-raba darba ta' 84, u minn din chellu tmien t'itfal. Toni Senish, franciż, 111; Ġanni Thurel, 104. Ommu mietet ta' 118 u zijuh ta' 130. Il Conti ta' Wignacourt, Ambaxxatur ta' Franza, 103. Fontenelle, il chittieb famus, 100; Annibali Camoux, 112; Carlu Bailly, 125; Dottor Dufournel, 120; Politiman, tabib, 140. Chien jorkod f'is-sacra cull f'il għaxija u chien ilhu sejjer b'dina il cantaliena minn mindur chellu hamsa u ghoxrin sena. Lejliet meñtu għamel operazzjoni sabiha tuk mara billi neħħielha cancer minn sidirha. Noel des Quersonnieres, 116; P. Piri-Sebeille, 108; Tabaczynski, 115; Marija Willamow, 115. Hufeland iġġhid li hu sgur li jaf b'xieh li miet ta' 202. Petraez Czarten, 185. Rowin, 172; Bindo, 119; Plan, 114. Lessard izzeññu ta' 101. Biex ma ntañlux inhallu f'il pinna hafna oħra.

— Hañ jispicča il ctieb ta' Mantegazza li fih, chif rajtu, hafna hñejjeg sbih, curjusi u li jagħmlulcom xi gid billi jgħallmucum chit tibzghu għal saħħitcom. Il ctieb fih ma' 140 faččata, jiena għidtu *beaf-teu* fi ftit, izda is-sugu kieghed collu għandcom. B'hecc iffrancajtu iż-żmien biex takrañ collu u il flus biex tixtruh. Jiena bi hñiebni nagħmel hecc għal hafna cotba oħra jecc dana ix-xogħol jogħgobcom. Nagħżilcom it-tkiek minn nuħħala u fi ftit cliem tcunu tafu dac il intkal fi ctieb sbih. J'Alla tagħmlu dac li kal Mantegazza u tibkgħu hajjin mitt sena oħra halli ma nitlitx l-abbonament tagħcom f'in-«*Nahla.*»

CRONOLOGIJA TA' MALTA.

OTTUBRU.

25—1836. Giè ippubblicat ir-Rapport ta' l-Inchiesta.

26—1530. Uasal l'Ordni Gerosolmitan f'Malta.

27—1755. Riefnu kañni għamel hsara cbira f'il Cnisja ta' Mellieħa.

28—1734. Giet icconsagrata il Parročča ta' Ż-Zebbuġ ta' Għaūdex.

29—1757. Sar uragan li għamel hsarat cbar.

30—1763. Għamlet xita kalila.

31—1784. Giet icconsagrata il Parročča ta' Ha'z-Zabbar.

IS-SAMMAR FALZUN

(Jissocia minn numru ta' kabel.)

Is-Sur Kalamias fehmu u il Baruni ucoll. Dañn kamu, kalu li dāhal il-lejl gmielu u li chienu ghajjienin u għalhecc chientu sejjrin jingabru biex jistrieħu ftit.

Marija u Ambroġ uassluhom sa ras it-taraġ f'il hin li kalulhom li ma għarfux chif jibdgħu jirringrazzjaūhom għal dac collu li għamlu u li ūakfu magħhom. Rusanna, biex tcompli, niżlet tūassal, id f'id, lil Gaūci sa'l eūnel indana, u il coll bakghu li l-agħda chellhom jerggħu jaraū lil xulxin il Catidral biex jisimghu flimchien il kuddiesa ta'l mejjet.

Meta Kusanna reggħet dahlet f'is-sala sabet lil Marija imghannka ma' Ambroġ, issabbru m'il aħjar li tista, b'id-dmugh f'ghajnejha. Ambroġ chien kieghed ijmellsilha, b'imħabba chira dac id-diel isūed li, imħabbet, chien jinfirax sa nots daharha.

Ūara ftit dar lejn oħtu u kallha :—

—« Rusann, Marija illum garrbet hemm bla tarf u int ucoll... nisthajjel li ūakjtu borra bħali b'il għali u b'il għeja; m'hux aħjar tigborha miegħec f'camartec u taraū tiehdux għam-za?... nahseb li sar nofs il-lejl b'ommu u missieru... »

—« U int? » staksietu imfixcla Marija « raġa ħiereġ? ... »

—« Le Marija » ūiegibha b'lehen micsur Ambroġ « lan-kas chiecu irrid ma niflah... illum nakkast għoxrin sena minn hajti... inhossni xjeht f'dakka... jien se'r nokghod ftit hañn sa jigi l-ingħas biex nitla nistrieħ bħalcom f'camarti... »

U chif kallha hecc gibidha mn'idha, biesha fi gbinha u x'hin għafsilha idha kaunī go idejh kal l-oħtu: « Il-lejl it-taj-jeb... hu ftit ħsiebha... »

Marija biesitu tuk gbinu, siltet idha minn go idejh u x'hin sellmulu telghu t'camret Rusanna. Marija inxtehtet fuk l-eūnel pultruna li sabet, ħbiet ūicēha bejn idejha u infexxet tolfok u tghid :—

—« X'gurnata ta'l infern chienet din għaliġa... il-lejl l-iehor għal xagħra hlist m'id-dūiefer ta' dac il mshut Cavalier... da'l ghodu tlift l-ommi u lil missierec li chien ijhobbni bħal bintu... tlift lil Carmena ucoll li cont inhobbha daks oħti... u issa ūisk kieghda nibza li f'xi fitla ma' De Saqueville nitlef lil Ambroġ ucoll... »

—« Xi trid tagħmel Marija » kabzet kalet Rusanna « jiena nhossni tlift għakli b'dana il għaūġ collu... izda Alla m'is-sema kieghed jara il hemm tagħna collu u jaf li ta' dan aħna ma għandna l-ebda htija... Tibzax Marija, cun at li ħlasu ma jsirx b'in-nhar ta' Sibt... Ambroġ m'hu xejn, nar ta't-tiben... u għada imberduh chemm nistghu... »

U x'hin inxtehtu, chif chienu liebsin, it-tnejn fuk is-sodda, compleū jithaddtu fuk Carmena, jtellghu u jniżzlu fuk fejn chienet kieghda tghaddi dac il-lejl ħienja ma'l Cavalier bla ma taf, ħasbu huma, bl-imrar collu li seūbet fukhom u b'il kirda ta'l Hachem.

Ambroġ chif sab ruħu ūaħdu, f'dic il hemda collha, beca bl-inchejja li ma karmitx taht snien il kalb chiefra ta' dañc il mishuta; beca b'il għali għal l-isem tiegħu imtabba u imzeb-lah kuddiem cull min chien jafu; beca għaliex tilef lil missieru u l-ommi Marija li chienet thobbu bħal binha... u b'dac is-serħan ta' bichi ħass kalbu toħla u xtak li sata jkieghed ūicēu tuk ūicē Marija, li l-id saffa tagħha setgħet tixxuttalu ghajnejh u tmellislu leħitu... u imxahxah t'dina il ħolma xēu-kana ghajnu marret bih sa beda jżernak.

(Jissocia.)

TEATRU MANOEL

IL HADD, 24 TA' OTTUBRU 1909

ZEUG' RECITI

MATTINE

FL'4 TA' UARA NOFS INHAR

BOHEME

VUDVILL—PARODIJA B'4 ATTI.

B'messa in scena mill'acbar-Cori, cumparsi, xeni godda u Banda fuk il Palc.

FIL GHAXIJA

FIT-8 U NOFS TA' BIL-LEIL

RUY BLAS

VUDVILL—PARODIJA BI 3 ATTI.

Fiz-zeug recti jehdu parti Spiteri, Bartlu, Camilleri, Sa-liba, Vidal, Borg etc. etc.

IMPURTANTI!—Kabel ma ūiehed jemmen li ma jkunx baka fit-Tiatru postijiet għal bejh, għandu jinzel isaksi fil bot-teghin ta li stess Tiatru.

Il Prof: TITU GUALDI, il Cap ta's-Sanità ta' Ruma, u Prin-cipal fl-Isptarijiet ta' hemm kal :—

« Milli ippruvajt fuk il morda tiegħi il

FERMENTIN

hu l-aħjar medicina li sibt biex tfejjak id-diabete, it-tračni u il mardijiet l-oħra li jimxu magħhom. Il morda, billi jaraūh jagħmlilhom il gid, jieħduh b'il pjacir u ma jitmezmzux għal zmien tūil. »

Ga la darba dañna il Professuri cbar collha, li ma jinxtraux għa'r-reclam ijfahħruh dakshecc intom li tinsabu mor-da b'id-diabete għala ma tippruvaūh x?

Dar tajba għal zeūġ familji għal chiri f'Ta's-Sliema, Pjazza Sant'Anna, 5, b'il gas u l-ilma, hdejn il Laneč, L-imfietah ti Sda It-Torri, 7; għal ftehim il Belt, Sda Mercanti, 89, D. hdejn S. Dumincu.

Min hu marid bl-ANEMIJA (takar ta'd-demmm) u jrid ijfiek f'GHOXRIN gurnata jieħu

**L'ELIXIR
TA' S. VINCENS DE PAOLI**

Is-Sur G. Muscat ūara ghaxar snin ugiegh ta' ras kaūūi bla ma sata jfejku b'xejn ma't-tie-let flixkun għaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kaūūija. Dañna is-sinjuri ucoll li sejjrin insemmu ippruvaūh fukhom stess jeū fuk xi hadd iehor u ħarġu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u ħafna oħrajn.

Jinbigħ fl-ispiżzerija ta't-Tabib

**FABRIZ BORG.—Il Belt.
267, STRADA REALE.**

GHA'N = NERVUSI!

Meta thossoc ghajjien, kalbec seūda, nišec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūūeg f'il ħajja u tibchi jeū tidhak għal xejn b'xejn ijcolloc dic il marda li jsejjħulha

NEVRASTENIJA

u jecce tasseū hemm medicina li tista tfejjakha jeū li tagħmillec ħaf-na gid hi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahħra ħafna m'il aħjar tobbia ta'l Italja. Timbiegh fi fliexchen għand

l-Ispiżzjar ALFREDO CUMBO

u kuddiem il Club ta' Strada Rjali ta'l Belt.

IPPRUVAUHA! GID TISTA TAGħMEL BISS.



Fl-Istitut ta's-Sur C. L. Borg, ta' Strada Due Porte, 188-189
l-Isla jintghata cors regolari ta' l-ingwa ingliża, taljana, fran-
ciża, latina, ta' l-Matematika u ta' l-Cummerç, ta' l-Istorja, Cal-
ligrafija u Religjon.

Tridu tpejpu sigarretti m'il ahjar u m'il orhos?
Ixtro is-sigarretti "Special" ta' Alfredo Caruana ta' Ta's-
Sliema li jimbighu f'il hūienet principali.
F'dauna is-sigarretti hemm l-armi ta' l-cunjomijiet.

Min ijcun ijrid jircanta xi hag'a u jrid jitolak-
ha f'idejn seuua b'garanzija talli jcollu bi flus kiegh-
din l-Anglo Egyptian Bank, u b'il ftehim li sa ju-
mejn uara il bejgh ghandu jatic il flus, li jcunu dahlu
f'idejc; u ma dana bi drittijiet l-actar moderati imur
ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,
fejn ijsib ucoll ghal bejgh cull xorta ta' mobbli u faj-
jenzi, g'odda u seconda man, bi prezzijiet irhas
tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-"Nahla" tistampa ruhha fl-Istamperija "EMPIRE PRESS" ta's-Sur Critien
fi Strada Magazzini, Nru. 3, il Furjana fejn ijsir ucoll cull xorta ta' xoghol ta' stam-
pa b'ir-rokka collha u bi prezzijiet irhas ferm.